

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ അഷ്ടമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസുതേ ശ്രീരാമചന്ദ്ര പരബ്രഹ്മണേ നമഃ

## || അഷ്ടമഃ സർഗഃ ||

ഹനുമാതാ പുനഃ പുഷ്പകസ്യ ദർശനം

സ തസ്യ മധ്യേ ഭവനസ്യ സംസ്ഥിതോ  
മഹദ്വിമാനം മണിരത്നചിത്രീതം |  
പ്രതപ്തജാംബൂനദജാലകൃത്രിമം  
ദദർശ ധീമാൻ പവനാത്മജഃ കപിഃ ||5.8.1||

തദപ്രമേയപ്രതികാരകൃത്രിമം  
കൃതം സ്വയം സാധ്വീതി വിശ്വകർമ്മണാ |  
ദിവം ഗതേ വായുപഥേ പ്രതിഷ്ഠിതം  
വ്യരാജതാദിത്യപഥസ്യ ലക്ഷ്മ തത് ||5.8.2 ||

ന തത്ര കിഞ്ചിന്ന കൃതം പ്രയത്തതോ  
ന തത്ര കിഞ്ചിന്ന മഹാർഘരത്നവത് |  
ന തേ വിശേഷാ നിയതാഃ സുരേഷ്വപി  
ന തത്ര കിഞ്ചിന്ന മഹാവിശേഷവത് ||5.8.3 ||

തപഃ സമാധാനപരാക്രമാർജ്ജിതം  
മനഃസമാധാനവിചാരചാരിണം |  
അനേകസംസ്ഥാനവിശേഷനിർമ്മിതം  
തതസ്തുതസ്തുൽയവിശേഷനിർമ്മിതം ||5.8.4 ||

മനഃ സമാധായ തു ശീഘ്രഗാമിനം  
ദുരാസദം മാരുതതുൽയഗാമിനം |

മഹാത്മനാം പുണ്യകൃതാം മഹർദ്ധിനാം  
യശസ്വിനാമഗ്ര്യ മുദാമിവാലയം || 5.8.5 ||

വിശേഷമാലംബ്യ വിശേഷസംസ്ഥിതം  
വിചിത്രകൂടം ബഹുകൂടമണ്ഡിതം |  
മനോഭിരാമം ശരദിന്ദുനിർമലം  
വിചിത്രകൂടം ശിവരം ഗിരേർയഥാ || 5.8.6 ||

വഹന്തി യത്കുണ്ഡലശോഭിതാനനാ  
മഹാശനാ വ്യോമചരാ നിശാചരാഃ |  
വിവൃത്തവിധൃസ്തുവിശാലലോചനാ  
മഹാജവാ ഭൂതഗണാഃ സഹസ്രശഃ || 5.8.7 ||

വസന്തപുഷ്പോത്കരചാരുദർശനം  
വസന്തമാസാദപി ചാരുദർശനം |  
സ പുഷ്പകം തത്ര വിമാനമുത്തമം  
ദദർശ തദ് വാനരവീരസത്തമഃ || 5.8.8 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
സുന്ദരകാണ്ഡേ അഷ്ടമഃ സർഗഃ ||